

ප්‍රාග්ධන ගනුදෙනු රුපියල් ගිණුම් පිළිබඳ බලයලත් වෙළෙඳුන් වෙත නිකුත් කරනු ලබන විධානයන්

2017 අංක 02 දරන විදේශ විනිමය (ප්‍රාග්ධන ගනුදෙනුවල නිරත වීමේ කාර්යය සඳහා ගිණුම් විවෘත කිරීම සහ පවත්වාගෙන යාම) නියෝග සහ 2017 අංක 12 දරන විදේශ විනිමය පනතෙහි 6 සහ 7 වගන්ති සමඟ කියැවෙන එකී පනතෙහි 9(1) සහ 9(2) වගන්ති ප්‍රකාරව පහත කොන්දේසිවලට යටත්ව ප්‍රාග්ධන ගනුදෙනු රුපියල් ගිණුම් විවෘත කිරීම සඳහා බලයලත් වෙළෙඳුන් හට අවසර ලබා දෙනු ලැබේ.

1.1 සුදුසුකම්ලත් තැනැත්තන්

නියෝගයන් ප්‍රකාරව අවසරලත් තැනැත්තන් පහත පරිදි විය යුතුය.

- i. ශ්‍රී ලංකාවෙන් පිටත ස්ථීර නේවාසික ශ්‍රී ලාංකික තනි පුද්ගලයෙකු
- ii. ශ්‍රී ලාංකික ද්විත්ව පුරවැසියෙකු
- iii. ශ්‍රී ලාංකික සම්භවයක් ඇති විජාතිකයෙකු
- iv. ශ්‍රී ලංකාවෙන් පිටත වාසික විජාතිකයෙකු
- v. ශ්‍රී ලංකාවෙන් පිටත වාසික ශ්‍රී ලාංකිකයෙකු
- vi. ශ්‍රී ලංකාවෙන් පිටත ලියාපදිංචි ආයතන හා සමාගම්

1.2 ගිණුම් විවෘත කිරීම හා පවත්වාගෙන යාම

නියෝගයන් මගින් ශ්‍රී ලංකා මහ බැංකුවට ලබාදී ඇති අධිකාරිය ප්‍රකාරව, ප්‍රාග්ධන ගනුදෙනු රුපියල් ගිණුම් විවෘත කිරීමේදී හා පවත්වාගෙන යාමේදී, නියෝගයන්හි සඳහන් කොන්දේසි වලට අමතරව පහත සඳහන් කොන්දේසි සැලකිල්ලට ගත යුතුය.

- (අ) දේශීය බැංකු ඒකකයෙහි ශ්‍රී ලංකා රුපියල් වලින් ජංගම (වෙක්පත් නිකුත් කිරීමේ පහසුකම නොමැතිව), ඉතුරුම් හෝ කාලීන තැන්පතු ගිණුම් ආකාරයෙන් ප්‍රාග්ධන ගනුදෙනු රුපියල් ගිණුම් විවෘත කිරීම හා පවත්වාගෙන යාම සිදු කළහැකිය.
- (ආ) ඉහත 1.1 ඡේදයේ i සිට iv දක්වා අයිතම යටතේ සුදුසුකම්ලත් තැනැත්තෙකු වන පුද්ගලයෙකු ප්‍රතිමුඛ ප්‍රේෂණ සඳහා එක් ප්‍රාග්ධන ගනුදෙනු රුපියල් ගිණුමක් පමණක් විවෘත කිරීම හා පවත්වාගෙන යාම සිදු කළ යුතුය.
- (ඇ) තවත් සුදුසුකම්ලත් තැනැත්තෙකු සමග ප්‍රාග්ධන ගනුදෙනු රුපියල් ගිණුම හවුලේ පවත්වාගෙන යා හැකිය.
- (ඈ) ඉහත 1.1 ඡේදයේ i සිට iv දක්වා අයිතම යටතේ සුදුසුකම්ලත් තැනැත්තෙකු වන බාලවයස්කරුවෙකු හට ප්‍රාග්ධන ගනුදෙනු රුපියල් ගිණුම් විවෘත කළහැකිය.

1.3 අවසරලත් බැර කිරීම්

නියෝගයන් මගින් ශ්‍රී ලංකා මහ බැංකුවට ලබාදී ඇති අධිකාරිය ප්‍රකාරව, නියෝගයන්හි සඳහන් කර ඇති බැර කිරීම් වලට අමතරව, පහත බැරකිරීම් සඳහා අවසර දෙනු ලැබේ.

- (අ) ප්‍රාග්ධන ගනුදෙනු මගින් ලැබුණු අරමුදල් හැර අනෙකුත් දේශීය බැර කිරීම්.
- (ආ) ගිණුම්ගිමියා, ඉහත 1.1 ඡේදයේ i සිට iii දක්වා අයිතම යටතේ සුදුසුකම්ලත් තැනැත්තෙකු වන අවස්ථාවකදී විශ්‍රාම පාරිතෝෂික, පොලී, ලාභාංශ, විශ්‍රාම වැටුප්, කුලී, කල්බදු කුලී සහ ලාභයන් හෝ වෙනත් ඕනෑම අනුමත විශ්‍රාම අරමුදල් යනාදිය.
- (ඇ) ගිණුම් ගිමියා, ඉහත 1.1 ඡේදයේ iv අයිතමය යටතේ සුදුසුකම්ලත් තැනැත්තෙක් වන අවස්ථාවක, උරුමයෙන් ලද වංචල හා නිශ්චල දේපළ ද ඇතුළුව දේශීය වත්කම් විකිණීමෙන් ලද ආදායම්.
- (ඈ) ගිණුම් ගිමියා, ඉහත 1.1 ඡේදයේ (v) අයිතමය යටතේ සුදුසුකම්ලත් තැනැත්තෙක් වන අවස්ථාවක, දේශීය වියදම් සඳහා පනතේ ප්‍රතිපාදනයන් ප්‍රකාරව ගිණුම් ගිමියා විසින් ශ්‍රී ලංකා රුපියල් වලින් හෝ විදේශ මුදලින් ලබාගත් ණය මුදල් සහ අන්තිකාරම් වලින් ලැබෙන ආදායම්.

1.4 අවසරලත් හර කිරීම්

නියෝගයන් මගින් ශ්‍රී ලංකා මහ බැංකුවට ලබාදී ඇති අධිකාරිය ප්‍රකාරව, නියෝගයන්හි සඳහන් කර ඇති හර කිරීම් වලට අමතරව පහත හර කිරීම් සඳහා අවසර දෙනු ලැබේ.

- (අ) ජංගම ගනුදෙනු හා සම්බන්ධ ඕනෑම ප්‍රතිමුඛ ප්‍රේෂණයක්
- (ආ) ඉහත 1.1 ඡේදයේ i සිට iii දක්වා අයිතම යටතේ සුදුසුකම් ලත් තැනැත්තන් විසින් සුදුසුකම්ලත් සංක්‍රමණික දීමනාව ශ්‍රී ලංකාවෙන් පිටත පවත්වාගෙන යන ගිණුමකට මාරු කිරීම.
- (ඇ) ගිණුම් ගිමියා, ඉහත 1.1 ඡේදයේ vi අයිතමය යටතේ සුදුසුකම් ලත් තැනැත්තෙක් වන අවස්ථාවක, බලයලත් වෙළෙඳුන් විසින් ගිවිසුම්, ඉන්වොයිසි ප්‍රකාශන යනාදිය පරීක්ෂා කර බලා එවැනි අයදුමක සඳහා වය පිළිබඳව සෑහීමකට පත් වීමෙන් අනතුරුව පාදක වූ ජංගම ගනුදෙනුවක් වෙනුවෙන් ශ්‍රී ලංකාව තුළදී උපයා එකතු වූ අරමුදල් ප්‍රේෂණය කිරීම.

1.5 ප්‍රාග්ධන ගනුදෙනු සඳහා ප්‍රාග්ධන ගනුදෙනු රුපියල් ගිණුමක් විවෘත කිරීමේ ක්‍රියාපිළිවෙල

1.5.1 සංක්‍රමණික දීමනාව හුවමාරු කිරීමේ අරමුණ වෙනුවෙන් ප්‍රාග්ධන ගනුදෙනු රුපියල් ගිණුමක් විවෘත කිරීමේ ක්‍රියාපිළිවෙල

- (අ) ඉහත 1.1 ඡේදයේ i සිට iii දක්වා අයිතම යටතේ සුදුසුකම්ලත් පුද්ගලයෙකු වෙනුවෙන් ප්‍රාග්ධන ගනුදෙනු රුපියල් ගිණුමක් විවෘත කිරීමේදී පරිලෝකනය කරන ලද පහත ලියවිලි dfe@cbssl.lk හරහා ඉදිරිපත් කිරීම මගින් බලයලත් වෙළෙඳුන් විසින් විදේශ විනිමය දෙපාර්තමේන්තුවේ අධ්‍යක්ෂකගේ අනුමැතිය ලබාගත යුතුය.
 - i. නිසිපරිදි සම්පූර්ණ කරන ලද ඇමුණුම I

- ii. වර්තමාන විදේශ ගමන් බලපත්‍රයේ පිටපතක්
 - iii. මුල් නික්මයාම, ගොඩබැසීම සඳහා අදාළ පිටසන් සහ හඳුනා ගැනීමේ පිටුවද ඇතුළත්ව ශ්‍රී ලාංකික විදේශ ගමන් බලපත්‍රයේ පිටපතක් (අදාළ පරිදි)
 - iv. ස්ථිර නේවාසිකත්වය (PR) සඳහා අදාළ පිටසනෙහි පිටපතක් හෝ ස්ථිර නේවාසිකත්වය ලබාගත් දිනය හා රට තහවුරු කර ගැනීම සඳහා අදාළ වෙනත් ලියවිල්ලක පිටපතක් (අදාළ පරිදි)
- (ආ) විදේශ විනිමය දෙපාර්තමේන්තුවේ අධ්‍යක්ෂක විසින් නිකුත් කරන ලද ලියාපදිංචි අංකයක් ලැබීමෙන් අනතුරුව බලයලත් වෙළෙඳුන් විසින් ප්‍රාග්ධන ගනුදෙනු රුපියල් ගිණුමක් විවෘත කර එම ගිණුම හරහාම සුදුසුකම් ලත් පුද්ගලයන්ට මූලික දීමනා සහ පසු කාලීන දීමනා වශයෙන් පහත කොන්දේසි වලට යටත්ව විදේශ විනිමය නිකුත් කළ යුතුය.
- i. වෙනත් රටක නිත්‍ය නේවාසිකත්වය (PR) ලබාගන්නා අවස්ථාවේදී වලංගු ශ්‍රී ලාංකික ගුවන්ගමන් බලපත්‍රයක් තිබුණේ නම්, තනි පුද්ගලයෙකු හට ඇ.එ.ජ. ඩොලර් 200,000 ක් දක්වා මූලික සංක්‍රමණික දීමනාවක් සහ ඇ.එ.ජ. ඩොලර් 30,000 ක වාර්ෂික සංක්‍රමණික දීමනාවක්.
 - ii. එම ඇ.එ.ජ. ඩොලර් 30,000 පළමු වාර්ෂික දීමනාව, ඇ.එ.ජ. ඩොලර් 200,000 මූලික දීමනාව සම්පූර්ණයෙන්ම භාවිතා කර මාස 12 ක කාලයක් ගතවූ පසු ප්‍රේෂණය කළහැකිය.
 - iii. මූලික සංක්‍රමණික දීමනාව හැරුණු කොට පසුකාලීන දීමනාවන් ලිඛිත වර්ෂයකට වරක් ප්‍රේෂණය කළහැකිය.
 - iv. විගාමිකයෙකු පෙර වර්ෂයකට අදාළ වාර්ෂික දීමනාව ප්‍රේෂණය කර නොමැති අවස්ථාවේදී එය සමුච්චිතව මාරු කළහැකිය.
 - v. නිත්‍ය නේවාසිකත්වය ලබා පළමුවරට ශ්‍රී ලංකාවෙන් පිටත්ව යන අවස්ථාවේදී, සුදුසුකම්ලත් සංක්‍රමණික දීමනාවෙන් ඇ.එ.ජ. ඩොලර් 10,000 ක් දක්වා මුදල් නෝට්ටුවලින් ලබාගත හැකිය.
 - vi. ඉහත 1.1 ඡේදයේ I සිට III දක්වා අයිතම යටතේ සඳහන් කර ඇති සුදුසුකම්ලත් පුද්ගලයෙකුහට විදේශ විනිමය විකිණීමට අදාළ දිනය, නිකුත් කළ විදේශ විනිමය ප්‍රමාණය, ප්‍රාග්ධන ගනුදෙනු රුපියල් ගිණුමේ ලියාපදිංචි අංකය සහ සංක්‍රමණය වන රට යනාදිය සඳහන් කරමින් එම පුද්ගලයාගේ නිත්‍ය නේවාසිකත්වයට අදාළ මුද්‍රාව ඇති ශ්‍රී ලාංකික විදේශ ගමන් බලපත්‍රය බලයලත් වෙළෙඳුන් විසින් නිසි පරිදි පිටසන් කළ යුතුය.

1.5.2 ප්‍රාග්ධන අරමුදල් ප්‍රේෂණය කිරීමේ අරමුණ වෙනුවෙන් ප්‍රාග්ධන ගනුදෙනු රුපියල් ගිණුමක් විවෘත කිරීමේ ක්‍රියාපිළිවෙල

- (අ) ඉහත 1.1 ඡේදයේ (iv) වැනි අයිතමය යටතේ සුදුසුකම්ලත් පුද්ගලයෙකු වෙනුවෙන් ප්‍රාග්ධන ගනුදෙනු රුපියල් ගිණුමක් විවෘත කිරීමේදී පරිලෝකනය කරන ලද පහත ලියවිලි dfe@cbsl.lk හරහා ඉදිරිපත් කිරීම මගින් බලයලත් වෙළෙඳුන් විසින් විදේශ විනිමය දෙපාර්තමේන්තුවේ අධ්‍යක්ෂකගේ අනුමැතිය ලබාගත යුතුය.
- i. නිසි පරිදි සම්පූර්ණ කරන ලද ඇමුණුම I
 - ii. වර්තමාන විදේශ ගමන් බලපත්‍රයේ පිටපතක්
- (ආ) විදේශ විනිමය දෙපාර්තමේන්තුවේ අධ්‍යක්ෂක විසින් නිකුත් කරන ලද ලියාපදිංචි අංකයක් ලැබීමෙන් අනතුරුව බලයලත් වෙළෙඳුන් විසින් ප්‍රාග්ධන ගනුදෙනු රුපියල් ගිණුමක් විවෘත කළයුතු අතර ශ්‍රී ලංකාවේ උරුම වූ වත්කම් විකිණීමෙන් ලද චක්‍රණී ආදායමෙන් වර්ෂයකට ඇ.එ.ජ. ඩොලර් 30,000ක් දක්වා විදේශ විනිමය නිකුත් කළහැකිය.

2. අනෙකුත් අවශ්‍යතා

- (අ) ඉහත 1.1 ඡේදයේ i සිට iv දක්වා අයිතමය යටතේ සුදුසුකම්ලත් පුද්ගලයන් හට ප්‍රාග්ධන ගනුදෙනු රුපියල් ගිණුම් විවෘත කිරීමෙන් පසු එම ගිණුමට වෙන් කළ අංකය, එය වෙන් කළ වහාම මෙම දෙපාර්තමේන්තුවට දැන්විය යුතුය.
- (ආ) ඉහත 1.1 ඡේදයේ i සිට iv දක්වා අයිතමය යටතේ සුදුසුකම්ලත් පුද්ගලයන් වෙනුවෙන් විවෘත කරන ලද ප්‍රාග්ධන ගනුදෙනු රුපියල් ගිණුම් විදේශ විනිමය දෙපාර්තමේන්තුවේ අධ්‍යක්ෂකගේ පූර්ව අනුමැතියකින් තොරව වසා නොදැමිය යුතුය.
- (ඇ) ශ්‍රී ලංකා රුපියල් ගිණුමක් පවත්වාගෙන යන ගිණුම් හිමියෙකු හෝ හවුල් ගිණුම් හිමියෙකු හෝ ශ්‍රී ලංකාවෙන් පිටත වාසය කරන ශ්‍රී ලාංකිකයෙකු බවට දැනුවත් වූ වහාම හෝ ඒ බව විශ්වාස කිරීමට තරම් ප්‍රමාණවත් සාධක ඇති අවස්ථාවකදී, බලයලත් වෙළෙඳුන් විසින් එවැනි ගිණුම් ප්‍රාග්ධන ගනුදෙනු රුපියල් ගිණුම් ලෙස නැවත නම් කළයුතු අතර ඒ පිළිබඳව යෝග්‍ය පරිදි ගිණුම් හිමියාද දැනුවත් කළ යුතුය.
- (ඈ) ප්‍රාග්ධන ගනුදෙනු රුපියල් ගිණුම් අංකය සහ මෙම දෙපාර්තමේන්තුව මගින් නිකුත් කරන ලද ලියාපදිංචි අංකය භාවිතයෙන් පුද්ගලයෙකු හඳුනාගත හැකි යාන්ත්‍රණයක් බලයලත් වෙළෙඳුන් හට තිබිය යුතුය.
- (ඉ) බලයලත් වෙළෙඳුන් විසින් එක් එක් ප්‍රේෂණයට අදාළ ලිඛිත සාක්ෂි පුද්ගලයාගෙන් ලබාගත යුතු අතර, එම වාර්තා දාඩ හෝ මෘදු පිටපත් වශයෙන් පවත්වාගෙන යා යුතුය. මෙම විධානය යටතේ සිදු කරනු ලබන මාරු කිරීම්වලට අදාළ වාර්තා පවත්වාගෙන යාමේ කාලය ව්‍යවස්ථාපිත වාර්තා තැබීමේ අවශ්‍යතාවයන්ට සීමා නොවිය යුතුය. ඉහත 1.1 ඡේදයේ i සිට iv දක්වා අයිතමය යටතේ සුදුසුකම්ලත් පුද්ගලයන් සඳහා ප්‍රාග්ධන ගනුදෙනු රුපියල් ගිණුම් විවෘත කිරීමේදී බලයලත් වෙළෙඳුන් විසින් ඇමුණුම 2 හෝ ඇමුණුම 3 හි (අදාළ පරිදි) දක්වා ඇති ලියවිලි ලබාගත යුතුය.

3. මාසික වාර්තා

බලයලත් වෙළෙඳුන් විසින් මෙම විධානයන් යටතේ විගාමිකයන් හට විදේශ විනිමය විකිණීම සම්බන්ධයෙන් මාසික වාර්තා, ඇමුණුම 4 හි දැක්වෙන ආකෘතියට අනුව විදේශ විනිමය දෙපාර්තමේන්තුවේ අධ්‍යක්ෂ වෙත විද්‍යුත් තැපෑල (dfem@cbsl.lk) හරහා එළඹෙන මාසයේ 15 වැනි දිනට පෙර එවිය යුතුය.

4. මෙම විධිවිධානවල කාර්යය සඳහා

- (අ) "සංක්‍රමණික දීමනාව" යන්නට විගාමිකයා සතුව පැවති වංචල හා නිශ්චල දේපළ, ස්පෘශ්‍ය හෝ අස්පෘශ්‍ය වත්කම් විකිණීමෙන් ලද ප්‍රතිෂ්ඨා මුදල් සහ විගාමිකයාගේ කලත්‍රයාගෙන් හෝ දෙමව්පියන්ගෙන් ලද ත්‍යාග යනාදිය ඇතුළත් වේ. වත්කම් යන්නට වටිනා ගල් වර්ග, වටිනා ලෝහ, පෞද්ගලික ස්වර්ණාභරණ සහ ප්‍රතිලාභීන් වශයෙන් උරුම වූ වතු ඇතුළුව ලංකාව තුළ ඇති වෙනත් වත්කම් යනාදිය ඇතුළත් වේ.
- (ආ) "විගාමිකයා" යන්නෙන් වෙනත් රටක ස්ථිරව පදිංචි වීම පිණිස ස්වකීය රට හැර දමා යන පුද්ගලයෙකු අදහස් වේ.
- (ඇ) "ශ්‍රී ලාංකිකයා" යන්නෙන් ශ්‍රී ලංකාවේ පුරවැසියෙකු අදහස් වේ.
- (ඉ) "ශ්‍රී ලංකාවෙන් පිටත වාසික ශ්‍රී ලාංකිකයෙකු" යන්නෙන් වෘත්තීයක නිරතවීම සඳහා හෝ ව්‍යාපාරයක් ආරම්භ කිරීම සඳහා හෝ වෘත්තීයක නියැලීම සඳහා ශ්‍රී ලංකාවෙන් පිටතට ගොස් සිටින ශ්‍රී ලාංකික පුරවැසියෙකු අදහස් වේ.

අධ්‍යක්ෂ - විදේශ විනිමය දෙපාර්තමේන්තුව

2017 අංක 08 දරණ විධානයන් සඳහා ඇමුණුම 1

විදේශ විනිමය නිකුත් කිරීමේ අයදුම්පත

ප්‍රාග්ධන ගනුදෙනු රුපියල් ගිණුමක් විවෘත කිරීම සඳහා අයදුම්පත (CTRA)

1. ප්‍රාග්ධන ගනුදෙනු රුපියල් ගිණුම් හිමියාගේ තොරතුරු

- (අ) සම්පූර්ණ නම* :
- (ආ) ජාතික හැඳුනුම්පත් අංකය :
- (ඇ) වර්තමාන විදේශ ගමන් බලපත්‍ර අංකය* :
- (ඈ) ශ්‍රී ලංකා විදේශ ගමන් බලපත්‍ර අංකය (ඇත්නම්) :
- (ඉ) උපන් දිනය :
- (ඊ) නිත්‍ය නේවාසිකත්වය ලබාගත් දිනය :
- (උ) නිත්‍ය නේවාසිකත්වය ලබාගත් රට/පුරවැසිභාවය* :
- (ඌ) නිකුත් කිරීමට අපේක්ෂිත විදේශ විනිමය ප්‍රමාණය* :

2. බලයලත් වෙළෙඳුන්ගේ තොරතුරු*

- (අ) නම :
- (ආ) ශාඛාව :
- (ඇ) ශාඛාවේ ලිපිනය :
- (ඈ) විද්‍යුත් තැපෑල :
- (ඉ) ඉල්ලුම් කරන නිලධාරියාගේ නම :
- (ඊ) තනතුර :
- (උ) දුරකථන අංකය :
- (ඌ) දිනය :

සටහන: 1. *බලයලත් වෙළෙඳුන් විසින් ඉහත 1.1 ඡේදයේ iv අයිතමය අනුව සුදුසුකම්ලත් පුද්ගලයන් සඳහා අදාල තොරතුරු ඉදිරිපත් කළ යුතුය.
 2 ඉහත නියම කළ පරිදි නිවැරදි හා සම්පූර්ණ තොරතුරු බලයලත් වෙළෙඳුන් විසින් ඉදිරිපත් කළ යුතුය.

2018 අංක 08 දරණ විධානයන් සඳහා ඇමුණුම 2

1.1 ඡේදයේ i සිට iii දක්වා අයිතම යටතේ සුදුසුකම්ලත් පුද්ගලයන් වෙත සංක්‍රමණික දීමනාව නිකුත් කිරීමේදී ලබා ගතයුතු ලියවිලි සංක්‍රමණික දීමනාව නිකුත් කිරීමේදී, බලයලත් වෙළෙඳුන් විසින් පහත තොරතුරු/ලියවිලි ලබාගත යුතුය.

- i. විගාමිකයා විසින් ඉදිරිපත් කරන විධිමත් අයදුම්පත (මේ සඳහා ආකෘතියක් පවත්වාගෙන යන ලෙස බලයලත් වෙළෙඳුන් හට උපදෙස් දෙනු ලැබේ).
- ii. නිත්‍ය නේවාසිකත්වය (PR), පුරවැසිභාවය (අදාළ නම්) සහ ද්විත්ව පුරවැසිභාවය (අදාළ නම්), තහවුරු කිරීම සඳහා අදාල ලියවිලි.
- iii. අරමුදල්වල මූලාශ්‍රය තහවුරු කිරීම සඳහා වලංගු ලියවිලි අදාළ පරිදි උප්පැන්න සහතිකයේ හෝ විවෘත සහතිකයේ සහතික කළ පිටපත් සමඟ පැවරුම්කරු විසින් අත්සන් කරන ලද කැමැත්ත ප්‍රකාශ කිරීමේ ලිපියක් අයදුම්කරු ඉදිරිපත් කරන්නේ නම්, අයදුම්කරුගේ දෙමව්පියන්ගෙන් හෝ කලත්‍රයාගෙන් ලැබෙන ත්‍යාග අරමුදල් මූලාශ්‍රයන් ලෙස පිළිගත හැක.
- iv. ප්‍රේෂණය කිරීමට බලාපොරොත්තු වන මුදල සඳහා ශ්‍රී ලංකා දේශීය ආදායම් දෙපාර්තමේන්තුවේ කොමසාරිස් ජෙනරාල්ගෙන් ලබාගත් බදු නිෂ්කාශන සහතිකය.
- v. ඇ.එ.ජ. ඩොලර් 200,000 මූලික මුදල් දීමනාව හෝ ඇ.එ.ජ. ඩොලර් 30,000 වාර්ෂික දීමනාව ඉක්මවා කිසිදු ප්‍රේෂණයක් සිදු කර නොමැති බවට හා එසේ නොකරන බවට සාමදාන විනිශ්චයකාර/දිවුරුම් කොමසාරිස්/සොලිසිටර් වරයෙකු විසින් සහතික කර නිසි පරිදි මුද්‍රා තැබූ දිවුරුම් ප්‍රකාශයක්. දිවුරුම් ප්‍රකාශය නිකුත් කරනු ලබන දිනයට පෙර කිසියම් සංක්‍රමණික දීමනාවක් භාවිතා කර තිබුණේ නම් ඒ බව ප්‍රකාශ කළ යුතුය.
- vi. නිත්‍ය නේවාසිකත්වය ලබාගන්නා අවස්ථාවේ සිට මේ දක්වා තිබූ සියළුම ශ්‍රී ලාංකික විදේශ ගමන් බලපත්‍රවල සියළු පිටුවල පිටපත්.

- vii. ගුවන් විකට්පතෙහි පිටපතක්.
- viii. විගාමිකයාගේ ඇටෝර්නි බලපත්‍රයේ පිටපතක් (අදාළ අවස්ථාවේදී).
- ix. නිසි පරිදි සම්පූර්ණ කරන ලද පෝරම 3 (ඇමුණුම 5).
- x. ඉහත දැක්වෙන ලියවිලිවලට අමතරව, බලයලත් වෙළෙඳුන් විසින් ඔවුන්ගේ අභ්‍යන්තර ක්‍රියාපටිපාටිවලට අනුකූලවීම සඳහා අවශ්‍ය වෙනත් ඕනෑම ලියවිල්ලක් ලබාගත හැකිය.

2017 අංක 08 දරණ විධානයන් සඳහා ඇමුණුම 3

1.1 ඡේදයේ IV වැනි අයිතමය යටතේ සුදුසුකම්ලත් පුද්ගලයන් සඳහා ප්‍රාග්ධන අරමුදල් නිකුත් කිරීමේ දී ලබාගත යුතු ලියවිලි ශ්‍රී ලංකාව තුළ උරුමයෙන් ලද දේශීය වත්කම් විකිණීමෙන් ලද ප්‍රාග්ධන අරමුදල් සඳහා විදේශ විනිමය නිකුත් කිරීමේදී බලයලත් වෙළෙඳුන් විසින් පහත තොරතුරු/ලියවිලි ලබාගත යුතුය.

- i. අයදුම්කරු විසින් ඉදිරිපත් කරන විධිමත් අයදුම්පතක් (මේ සඳහා ආකෘතිපත්‍රයක් පවත්වාගෙන යන ලෙස බලයලත් වෙළෙඳුන් හට උපදෙස් දෙනු ලැබේ).
- ii. අයදුම්කරන්නාගේ වර්තමාන විදේශ ගමන් බලපත්‍රයේ පිටපතක්.
- iii. අරමුදල්වල මූලාශ්‍රය තහවුරු කර ගැනීම සඳහා වලංගු ලියවිලි.
- iv. ප්‍රේෂණය කිරීමට බලාපොරොත්තු වන මුදල සඳහා ශ්‍රී ලංකා දේශීය ආදායම් දෙපාර්තමේන්තුවේ කොමසාරිස් ජෙනරාල්වරයාගෙන් ලබාගත් බදු නිශ්කාශන සහතිකයක් (අවශ්‍ය නම්).
- v. ඉහත දක්වා ඇති ලියවිලිවලට අමතරව බලයලත් වෙළෙඳුන් විසින් ඔවුන්ගේ අභ්‍යන්තර ක්‍රියාපටිපාටිවලට අනුකූලවීම සඳහා අවශ්‍ය වන වෙනත් ඕනෑම ලියවිල්ලක් ලබා ගත හැකිය.

2017 අංක 08 දරණ විධානයන් සඳහා ඇමුණුම 4

ප්‍රාග්ධන ගනුදෙනු රුපියල් ගිණුමෙහි මාසික වාර්තාව (CTRA)

බැංකුවේ නම :

වාර්තා කරන මාසය සහ වර්ෂය :

ගිණුම් ගිණිමාගේ තොරතුරු					ගිණුමේ තොරතුරු			ප්‍රාග්ධන ප්‍රේෂණ					
සම්පූර්ණ නම	විදේශ ගමන් බලපත්‍ර අංකය	ජා.නැ.අ.	නිත්‍ය නේවාසිකත්වය ලබාගත් දිනය	නිත්‍ය නේවාසිකත්වය ලබාගත් රට/ජාතිකත්වය	CTRA ගිණුම් සංඛ්‍යාව	CTRA ලියාපදිංචි අංකය	ගිණුම් අංකය	මුදල් වර්ගය	ගනුදෙනුව සිදු වූ දිනය	PFCA	HA	ලංකාවෙන් පිටත තිබෙන විදේශීය ගිණුම්	මුළු මුදල

බැංකුවේ ගිණුම් පොත්වලින් උපුටාගනු ලැබූ/උත්පාදනය වූ ඉහත තොරතුරු නිවැරදි බව අපි සහතික කරමු.

බලයලත් නිලධාරියාගේ නම

අනුකූලතා නිලධාරියාගේ නම

අත්සන

අත්සන

දිනය

දිනය

2017 අංක 08 දරණ විධානයන් සඳහා ඇමුණුම 5

බ.වෙ.

ශාඛාව

අනුකූලිත අංකය

ශ්‍රී ලංකා මහ බැංකුව

විදේශ විනිමය නිකුත් කිරීම පිළිබඳ තොරතුරු
පෝරම 3 - විගාමිකයන්ට විදේශ විනිමය විකුණුම්

බලයලත් වෙළෙඳුන් වෙත	විදේශ විනිමය අධ්‍යක්ෂ වෙත
විදේශ විනිමය සඳහා ඉල්ලුම්කරුවා විසින් සම්පූර්ණ කරනු ලැබිය යුතුය. සම්පූර්ණ නම : වර්තමාන ලිපිනය :	විදේශ විනිමය නිකුත් කිරීමට අධිකාරිය ලත් බලයලත් වෙළෙඳුන් විසින් සම්පූර්ණ කරනු ලැබිය යුතුය. බැංකු කේතය : ශාඛා කේතය :

විදේශීය ලිපිනය :

ජාතිය :

ජා.භූ.අංකය සහ විදේශ ගමන් බලපත්‍ර අංකය :

පිටත්වීමට යෝජිත දිනය :

ගමනාන්තය :

මිලදී ගැනීමේ/ප්‍රේෂණයේ අරමුණ :

විදේශ විනිමය අයදුම් කරනු ලබන්නේ:

විදුලි මුදල් පැවරුම් :

අණකර :

ව්‍යවහාර මුදල් නෝට්ටු :

වෙනත් (නිශ්චිතව සඳහන් කරන්න)

මා ඉහත ගමනාන්තය වශයෙන් දක්වා ඇති රටෙහි ස්ථිර නේවාසිකත්වය සඳහා ශ්‍රී ලංකාවෙන් පිටත් වන/ පිටත් වූ බවත් මේ සමග සපයන ලද ලියවිලි මාගේ දැනුම හා විශ්වාසයන් ප්‍රකාරව සත්‍ය හා නිවැරදි බවත් ප්‍රකාශ කරමි. මෙම අරමුණ සඳහා යම් වෙනත් බලයලත් වෙළෙන්දෙකු වෙත වෙනත් ඉල්ලුම්පතක් යොමු කර නොමැති බවද ප්‍රකාශ කරමි.

දිනය :

වර්ෂය මාසය දිනය

.....
ඉල්ලුම්කරුගේ අත්සන

රටෙහි කේත අංකය :

කාර්ය අරමුණු කේත අංකය :

ව්‍යවහාර මුදල් කේත අංකය :

නිදහස් කරන ලද විදේශ විනිමය :

විදුලි මුදල් පැවරුම් :

අණකර :

ව්‍යවහාර මුදල් නෝට්ටු :

වෙනත් (නිශ්චිතව සඳහන් කරන්න)

බැංකු යොමු අංකය :

මා විසින් ඉහත ලේඛනය පරීක්ෂා කර, ඉල්ලීමේ සඳහා වශයෙන් පිළිබඳ සෑහීමකට පත්වූ ඉල්ලුම්කරු විසින් සඳහන් කළ අරමුණ සඳහා විදේශ විනිමය විකුණූ බවටත් ස්ථිර කරමි.

දිනය

වර්ෂය මාසය දිනය

.....
බලයලත් වෙළෙන්දාගේ

අත්සන හා නිල මුද්‍රාව